

राजस्थान में सत्ता का परिवर्तन करना जरूरी हो गया है : राजेन्द्र राठौड़

रानीवाड़ा में परिवर्तन संकल्प यात्रा के दो जगह कार्यक्रम आयोजित हुए

रानीवाड़ा, (नि.सं.)। भाजपा की परिवर्तन संकल्प यात्रा का आज सुधांमता तलहटी में विधानसभा में नेता प्रतिपक्ष राजेन्द्र राठौड़, संभाग प्रभारी राजेन्द्र गहलोत की मौजूदगी में आयोजन हुआ। जिसमें सांसद देवजी पटेल, विधायक नारायणसिंह देवल, जोगेश्वर गर्ग सहित कई जने मौजूद रहे। इससे पहले राजेन्द्र राठौड़ ने सुबह नाँज रिसोर्ट में मीडियाकर्मियों से चर्चा की।

दूसरी ओर रानीवाड़ा विधानसभा के वणधर गांव में समानांतर स्वागत सभा का आयोजन किया। इस सभा का आयोजन जिला उपाध्यक्ष मंजीराम चौधरी, ऊकसिंह परमार और डॉ. रमेश राणा के समर्थकों की ओर से किया गया। उन्होंने राठौड़ और गहलोत को रानीवाड़ा में टिकट में बदलाव को लेकर ज्ञापन भी दिया। सुधांमता में आयोजित आमसभा में करीबन 8 हजार से ज्यादा और वणधर में 4 हजार से ज्यादा भाजपा कार्यकर्ताओं ने अलग-अलग उपस्थित होकर बाहुबल का प्रदर्शन किया।

नेता प्रतिपक्ष राठौड़ ने कहा कि सरकार भ्रष्टाचार, पेपर लीक, रैप के मामलों में देश में अव्वल स्थान पर होने से आमजन परेशान है। इस सरकार

■ वणधर में टिकट के दावेदारों ने किया आयोजन, सुधांमता की सभा में उमड़ी भीड़

■ सुधांमता में आयोजित आमसभा में करीबन 8 हजार से ज्यादा और वणधर में 4 हजार से ज्यादा भाजपा कार्यकर्ता पहुंचे

को जड़मूल से उखाड़ने का समय आ गया है। राजस्थान में सत्ता का परिवर्तन करना जरूरी हो गया है। इसलिए राज्यभर में चार दिशाओं से यात्राओं की शुरुआत की गई है। उन्होंने कहा कि सभी यात्राओं में पूर्व मुख्यमंत्री वसुंधरा राजे की मौजूदगी रही है। आगे भी उनकी मौजूदगी रहेगी।

जानकारी के अनुसार रानीवाड़ा विधानसभा क्षेत्र में लगातार दो बार से विधायक नारायणसिंह जीत रहे हैं। इस बार चौधरी समाज के मंजीराम

भाजपा की परिवर्तन संकल्प यात्रा अनूपगढ़ पहुंची

गहलोत सरकार में महिलाओं पर अत्याचार बढ़े : राज्यवर्धन सिंह

अनूपगढ़, (कासं)। भाजपा के द्वारा राजस्थान में परिवर्तन संकल्प यात्रा का आयोजन किया जा रहा है। आज शाम परिवर्तन संकल्प यात्रा अनूपगढ़ की नई धानमंडी में पहुंची जहां एक सभा का आयोजन किया गया। यात्रा के सभा स्थल पर पहुंचने से पहले यात्रा का अलग-अलग स्थान पर स्वागत किया गया।

सभा में पूर्व केन्द्रीय मंत्री और सांसद राज्यवर्धन सिंह ने भाजपा की उपलब्धियां बताते हुए कहा कि

पिछले नौ सालों में तेज गति से देश का विकास हुआ है। जब भारत की बात होती है तो हमारा सीना गर्व से चौड़ा हो जाता है। उन्होंने कहा कि अगर इस देश की लीडरशिप शुरू से नरेन्द्र मोदी के पास होती तो देश आज बहुत ज्यादा तरक्की कर गया होता। सभा के दौरान भाजपा नेताओं ने कांग्रेस सरकार पर भ्रष्टाचार, पेपर लीक मामलों को रोकने में असफल सरकार कांग्रेस के राज्य में दलितों में महिलाओं पर अत्याचार बने जैसे

गंभीर आरोप लगाए। यात्रा का अलग-अलग स्थान पर स्वागत किया गया। सिंह ने कहा कि चाहे कोई भी हालात हो तिरंगा का मान बढ़ाया है। रूस-यूक्रेन का युद्ध हो या अफगानिस्तान-सिरिया जैसे देश विकट हालातों में हर भारतीय को सुरक्षित घर लाया गया है। अपने 12 मिनट के भाषण के दौरान वरुणमिन्दतक प्रधानमंत्री के कार्यकाल का बखान करते रहे। परिपद की सभापति प्रियंका बैलान ने अनूपगढ़ क्षेत्र में

भाजपा बोर्ड के द्वारा करवाए गए विकास कार्यों को भी सभा में बताया। उसके बाद कांग्रेस पर बार करते हुए राज्य में बढ़ रहे भ्रष्टाचार, पेपर लीक, जनता जल मिशन योजना का लाभ नहीं मिलना, महिलाओं एवं दलितों पर बढ़ रहे अत्याचार पर बोलते हुए कहा कि राज्य की कांग्रेस सरकार घोटालों की सरकार है। उन्होंने कहा कि केन्द्र व राज्य में भाजपा की डबल इंजन की सरकार बनने के बाद एक-एक घोटाले की जांच करवाई जायेगी।

अलग-अलग कार्यक्रम रखने से भाजपा कैडर के कार्यकर्ताओं को भाजपा मजबूत दिखायी दी वहीं, चिंतित होना लाजमी है।

और भूमिया राजपूत समाज से ऊकसिंह परमार ने टिकट की दावेदारी की है। इसलिए परिवर्तन

यात्रा के दौरान वणधर गांव में दोनों समाजों की ओर से स्वागत सभा के नाम से शक्ति प्रदर्शन का आयोजन

किया गया। दोनों कार्यक्रमों में कार्यकर्ताओं की भारी तादात से भाजपा मजबूत दिखायी दी वहीं, चिंतित होना लाजमी है।

अलग-अलग कार्यक्रम रखने से भाजपा कैडर के कार्यकर्ताओं को भाजपा मजबूत दिखायी दी वहीं, चिंतित होना लाजमी है।

दलित अत्याचार, महिला उत्पीड़न का दूसरा नाम बन चुकी है गहलोत सरकार : सीपी जोशी

भाजपा प्रदेशाध्यक्ष सीपी जोशी उदयपुर में पत्रकारों से मुखातिब हुए

उदयपुर, (का.सं.)। भाजपा की परिवर्तन संकल्प यात्रा के साथ उदयपुर पहुंचे भाजपा प्रदेशाध्यक्ष सीपी जोशी शनिवार को आयोजित प्रेस वार्ता में पत्रकारों से मुखातिब हुए।

उन्होंने कहा कि कांग्रेसी कुशासन को मिटाने के संकल्प के साथ राजस्थान के चारों दिशाओं से यात्राएं निकाली जा रही हैं। भाजपा सुशासन और समृद्धि को परिभाषित करती है जबकि गहलोत सरकार दलित अत्याचार, तुष्टिकरण, किसानों का शोषण, युवाओं के साथ

धोखा, महिला उत्पीड़न का दूसरा नाम बन चुकी है। लाल डागरी पर बोलते हुए प्रदेशाध्यक्ष जोशी ने कहा कि मुख्यमंत्री अशोक गहलोत के भ्रष्टाचार लाल डागरी में छुपे हुए हैं जिससे उनकी नौद हरायत हो गई है। आरपीएससी में करोड़ों रुपए देकर सदस्य बनाए गए और वहां से पेपर लीक हुआ। आरोपी सुरेश डाका को बचाने के लिए सलमान खुशीद जैसे महंगे वकील किये जा चुके हैं, राज्य सरकार कमजोर पैरवी कर रही है।

सीपी जोशी ने कहा कि कांग्रेस

■ भाजपा की परिवर्तन संकल्प यात्रा के साथ उदयपुर पहुंचे भाजपा प्रदेशाध्यक्ष सीपी जोशी

और भाजपा विरोधी राजनीतिक दल सनातन को गाली दे रहे हैं उनसे दूसरी उम्मीद नहीं की जा सकती, क्योंकि यह वही लोग हैं जिन्होंने भगवान राम

के अस्तित्व पर सवाल खड़ा करते हुए सुप्रीम कोर्ट में दायर किया था। हमारा सनातन सबको जोड़ने और सब की रक्षा करने का वाला है और हमें गर्व है इस पर, लेकिन इंडिया अलायंस में एक भी नेता ने सनातन विरोधी बयान की निंदा नहीं की। यह दुर्भाग्यपूर्ण है, आज इन्होंने अपने नाम से शर्म आने लगी है और इन्होंने अपना नाम यूपी से बदलकर इंडिया कर लिया है। यह बात कुछ वैसी हुई जैसे मशहूर कहावत है भानुमती भानुमति ने कुनबा जोड़ा यह

भानुमती का कुनबा है और 2024 के लोकसभा चुनाव से पहले ही विखर जाएगा। उन्होंने कहा कि राजस्थान में तुष्टिकरण की पराकाष्ठा हो गई। कन्हैयालाल हत्याकांड का आरोपी, जयपुर बम ब्लास्ट के आरोपी कमजोर पैरवी के कारण छूट जाते हैं। आतंकी अपनी बचाव के लिए सुप्रीम कोर्ट में बने हुए करते हैं लेकिन राज्य सरकार सुप्रीम कोर्ट में वकील भी नहीं खड़े कर पाई।

यात्रा प्रभारी चुन्नीलाल गरसिया

ने बताया कि शनिवार को यात्रा उदयपुर शहर विधानसभा से होते हुए उदयपुर ग्रामीण की विधानसभा में प्रवेश करेगी, वहां मावली विधानसभा क्षेत्र होते हुए चित्तौड़गढ़ सीमा प्रवेश करेगी। प्रेस वार्ता के दौरान भाजपा प्रदेश महामंत्री दामोदर अडावाल, उदयपुर संभाग प्रभारी व यात्रा सहसंयोजक प्रमोद सामर, उदयपुर जिलाध्यक्ष वीरेंद्र श्रीमाली उदयपुर, देहात अध्यक्ष चंद्रगुप्त सिंह चौहान, विधायक फूल सिंह मोणा आदि उपस्थित थे।

बालक का शव पांच दिन बाद मिला

पाली, (नि.सं.)। घर से खेलने का कहकर निकले 12 साल के नरेन्द्र की बाँड़ी पांच दिन बाद शुक्रवार को एक नाडी में मिली। शव घर से करीब चार किलोमीटर दूर मिला। पानी में काफी दिन तक पड़ी रहने से बाँड़ी की हालत खराब हो गई। जिसे बांगड़ हॉस्पिटल की मोर्चरी में रखवाया गया। शनिवार को मृतक की शिनाख्त अन्नपूर्णा नगर निवासी 12 साल के नरेन्द्र पुत्र प्रितम जीगनगर के रूप में हुई। पुलिस मेडिकल बोर्ड से मृतक का पोस्टमार्टम करवाया है। दरअसल पाली के ट्रांसपोर्ट नगर थाना क्षेत्र के वाली लिंक रोड जो आगे सरदार थाने की तरफ जाती है। वहां एक नाडी में 12-13 साल के बच्चे की बाँड़ी शुक्रवार को मिली थी। शव 3 से 4 दिन पुराना था। ऐसे में पानी में पड़े रहने से बाँड़ी की हालत खराब हो चुकी थी। चेहरे की हालत ऐसी थी कि पहचान होना मुश्किल था। नाडी किनारे बच्चे के कपड़े तक नहीं थे।

तालाब में महिला का शव मिला



तालाब में महिला के शव को पुलिस ने निकलवाया।

मालपुरा, (नि.सं.)। धर्मनगरी डिग्गी के विजय सागर तालाब में शनिवार की सुबह एक महिला का शव मिलने से क्षेत्र में सनसनी फैल गई।

डिग्गी थानाधिकारी अय्युब खान ने ग्रामीणों के सहयोग से शव को बाहर निकाला। महिला के पास कोई दस्तावेज नहीं मिलने से शव को लावारिस हालत

में अस्पताल की मोर्चरी में रखवाया गया। जांच पड़ताल के दौरान महिला के हाथ पर गुदे नाम का फोटो सोशल मीडिया पर वायरल होने के बाद अस्पताल पहुंचे महिला के परिजनों ने बताया कि मृतक महिला लादी पत्नी भंवरलाल निवासी डिग्गी जो कि शुक्रवार की देर शाम को कल्याणजी के मंदिर में दर्शन के लिए

घर से निकली थी। देर रात तक भी घर नहीं लौटी। महिला के तीनों बेटे अलग-अलग रहते थे। जिन्होंने मां को एक-दूजे के पास होने का अनुमान लगाते हुए परिजन सो गये। सुबह सोशल मीडिया पर फोटो वायरल होने के बाद घटना का पता लगा। पुलिस ने मामला दर्ज कर अनुसंधान शुरू किया है।

परेशान निवेशक ने जान दी

जोधपुर, (कासं)। शहर के झालामंड स्थित मेहलों की ढाणी में रहने वाले एक शख्स ने गत दिनों सुसाइड किया था। उसे एक कंपनी में निवेश के नाम पर 25 लाख रूपए एंटे लिए गए थे, मगर लाभांश नहीं मिला। वही निवेशक एक अन्य कंपनी में एंजेंट के तौर पर कार्य भी करता था, जहां पर उसके 1.20 लाख अटक गए। तबसे दस दिनों से परेशान होकर आखिरकार निवेशक ने अपनी जान दे दी। निवेशक खुद फैसी एवं किराणा की दुकान भी चलाता था। मृतक की पत्नी ने दस नामजद लोगों के खिलाफ आत्महत्या के लिए दुर्रिश्त किए जाने का केस अदालत में दायर किया है। कुड़ी भगतसनी पुलिस ने बताया कि राजीव गांधी कॉलोनी, रामसागर, मगरा पूंजला हाल मेहलों की ढाणी झालामंड की रहने वाली संतोष देवी ने मामला दर्ज कराया है। इसमें उन्होंने बताया कि उसका पति रमेश प्रजापत यहां मेहलों की ढाणी क्षेत्र में ही अपनी किराणा एवं फैसी की दुकान चलाता था।

पाली में किसानों ने कलेक्ट्रेट पर प्रदर्शन किया

“पानी नहीं तो वोट नहीं” का नारा बुलंद किया

पाली, (नि.सं.)। जवाई पुनर्भरण में सिंचाई से वंचित परिया और जवाई लिंक हेमावास बांध के पुनर्भरण को लेकर किसानों ने कलेक्ट्रेट पर प्रदर्शन किया। उसके बाद प्रतिनिधि मंडल जिला कलेक्ट्रेट नभित मेहता से मिला और अपनी मांग को सरकार तक पहुंचाने के लिए ज्ञापन सौंपा। इसमें जिले के 103 गांवों के सैकड़ों किसान मौजूद रहे।

किसान संघर्ष समिति के बैनर तले आयोजित इस प्रदर्शन में पानी नहीं तो वोट नहीं का नारा बुलंद किया गया। किसानों ने 6 लाख बीघा जमीन का सिंचाई के लिए जवाई नहर चौड़ी करने व वितरिकाएं बनाने के लिए 300 करोड़ की मांग की। कार्यक्रम को संबोधित करते हुए पूर्व सिंचाई मंत्री देवीसिंह भाटी ने कहा कि किसानों की इस मांग को पूरा करने के लिए राजनैतिक पार्टियों को अपने घोषणा पत्र में इस मांग को पूरा करने की अबाधि तक 6 माह रखना चाहिए। पूर्व विधायक भैरोसिंह गुर्जर ने कहा कि जवाई से इन गांवों को जोड़ना प्राथमिकता होनी चाहिए। समिति के अध्यक्ष गिरधारीसिंह मंडली,

■ प्रतिनिधि मंडल ने जिला कलेक्ट्रेट से अपनी मांग को सरकार तक पहुंचाने के लिए ज्ञापन सौंपा

गोपालसिंह परमार, माहिराजसिंह चाणोद ने भी संबोधित करते हुए राजनैतिक पार्टियों को किसानों के बारे में सोचने को बोला। उन्होंने कहा कि जो पार्टी किसानों का सोचगी उन्हें ही किसान अपना वोट देंगे।

संघर्ष समिति के अध्यक्ष गिरधारीसिंह मंडली ने बताया कि जवाई पुनर्भरण के लिए मुख्यमंत्री अशोक गहलोत द्वारा 2554 करोड़ की घोषणा की है। 2 बांध चक सांडमारिया व बुझा बांध का निर्माण होना है। बांधों से 6002 एमसीएफटी पानी 103 गांवों के किसानों देना होगा। इनकी सिंचित होने वाली 5 से 6 लाख बीघा है। ढोला

सरपंच मेघाराम परमार, मंगलसिंह, पीराराम, गणेश पटेल मौजूद रहे। वर्तमान में इस परिया को सिंचाई से जोड़ने के लिए पुराना नहर जिसमें पीने के पानी जोड़पुर जाता था। नहर की जमीन करीब 100 फीट चौड़ाई की है। राज्य सरकार को भूमि अधिग्रहण की जरूरत नहीं पड़ेगी।

पाली व सुमेरपुर के आसपास के 103 गांव सिंचाई के लिए जवाई से नहीं जुड़े हैं। इस योजना से सिंचाई होती है तो किसानों को फायदा है। अभी इन गांवों में सिंचाई को लेकर किसी भी प्रकार की सुविधा नहीं है। इधर कांग्रेस नेता जबरसिंह राजपुरोहित ने कहा कि केन्द्र सरकार नर्मदा केनाल की स्वीकृति जारी करे। उन्होंने कहा कि मुख्यमंत्री अशोक गहलोत ने नर्मदा प्रोजेक्ट के लिए नर्मदा वेस्टन केनाल कमांड सिंचाई परियोजना का प्रस्ताव केन्द्र सरकार को चार साल पहले भेजा लेकिन अभी तक मंजूरी नहीं दी।

मालपुरा अस्पताल की पार्किंग में पर्ची को लेकर उपजे विवाद ने तूल पकड़ा

मालपुरा, (नि.सं.)। राजकीय सामुदायिक स्वास्थ्य केन्द्र मालपुरा की पार्किंग में 10 रूपये की पर्ची को लेकर उपजे विवाद व मारपीट मामले में पौडित युवक की हालत चिन्ताजनक होने पर गुस्सा अनुसूचित जाति व बुद्धि महासभा के बैनर तले एकत्रित हुए नागरिकों ने शनिवार को मालपुरा थाने के सामने धरना प्रदर्शन कर मुख्यमंत्री के नाम ज्ञापन सौंप अस्पताल प्रभारी के विरुद्ध मारपीट का मामला दर्ज कर तत्काल निलम्बित किये जाने की मांग की।

बुद्धि महासभा के मुखिया लक्ष्मीनारायण बैरवा व अम्बेडकर विचार मंच अध्यक्ष एवं रेगर समाज जिला कार्यकारिणी पदाधिकारी, पूर्व पार्षद गजेन्द्र बोहरा, बाबूलाल बैरवा बीड गनवर, मुकेश, आशाराम, उमाशंकर ठागरिया, रामलाल फौजी, भंवरलाल, आशाराम, घासी, सुरेन्द्र सहित बाँड़ी संख्या में एकत्रित हुए अनुसूचित जाति वर्ग के लोगों ने बताया कि 8 सितम्बर की दोपहर रामेश्वरपुरा निवासी विनोद बैरवा मालपुरा अस्पताल में भर्ती उसकी



दलित समाज के युवक से मारपीट के विरोध में अस्पताल प्रभारी के निलम्बन की मांग को लेकर अनुसूचित जाति के लोगों ने मालपुरा थाने में प्रदर्शन किया।

भाभी व परिजनों को खाना देने गया था। जहां पार्किंग टेकेदार व उसके कार्मिकों ने जबरन उसके साथ मारपीट करते हुए अस्पताल प्रभारी डॉ. अनिल मीणा के चैम्बर में ले गये।

जहां पर डॉक्टर मीणा व पार्किंग टेकेदार ने चैम्बर में बंद कर उसके साथ जमकर मारपीट की। मारपीट में गंभीर चोटों से घायल हुए विनोद को देर शाम जयपुर रैफर किया गया।

पौडित युवक के भाई भागचन्द ने बताया कि मारपीट के बाद मालपुरा थाने में रिपोर्ट दी गई लेकिन रिपोर्ट दर्ज नहीं की गई। मामले की जानकारी मिलने पर बुद्धि महासभा व अनुसूचित जाति वर्ग

■ पार्किंग में 10 रूपये की पर्ची को लेकर उपजे विवाद व मारपीट मामले में पौडित की हालत चिन्ताजनक

व दलित समाज के लोगों ने मामले में नाराजगी जताते हुए शनिवार को मालपुरा थाने पहुंचे थाने के सामने ही नारेबाजी करते हुए धरने पर बैठ गये। एसआई भागीरथ सिंह व भागचन्द चौधरी आदि ने समझौसा का प्रयास किया। लेकिन प्रदर्शन कर रहे युवा अस्पताल प्रभारी के विरुद्ध मारपीट का मामला दर्ज करने की जिद पर अड़े रहे। प्रदर्शन कर रहे लोगों ने एसडीएम व डीवाईएसपी सुशील मान को भी ज्ञापन सौंप 24 घंटे में निलम्बन की कार्यवाही नहीं होने पर अस्पताल के सामने धरना प्रदर्शन की चेतावनी दी गई। डीवाईएसपी ने बताया कि अस्पताल प्रभारी के विरुद्ध मारपीट का मामला दर्ज कर अनुसंधान शुरू कर दिया गया।

कृषि पर्यवेक्षक ढाई हजार की रिश्वत लेते गिरफ्तार

बालोतरा, (नि.सं.)। बालोतरा के पायला कला ग्राम पंचायत के कृषि पर्यवेक्षक को एसीबी टीम ने ढाई हजार की रिश्वत लेते हुए रंगे हाथों गिरफ्तार किया है। आरोपी ने तारबंदी योजना की राशि जरी करवाने की एवज में रिश्वत मांगी थी। जिस पर बाडमेर एसीबी ने आरोपी को रंगे हाथों घर दबोचा।

बाडमेर एसीबी एसपी संग्राम सिंह ने बताया कि परिवारी ने रिश्वत मांगने की शिकायत दर्ज करवाई थी। जिसमें परिवारी ने बताया कि पायला ग्राम पंचायत का कृषि पर्यवेक्षक अशोक कुमार मुख्यमंत्री निशुल्क तारबंदी योजना के तहत 40 हजार रूपए की राशि जारी करने के एवज में 5 हजार रूपए की मांग कर रहा है। परिवारी की शिकायत पर बाडमेर एसीबी एसपी संग्राम सिंह और उनकी टीम ने शिकायत

का सत्यापन करवाया।

शनिवार को एसीबी टीम ने परिवारी को 2500 रूपए देकर ग्राम पंचायत में भेजा। इस दौरान एसीबी ने ढाई हजार रूपए की रिश्वत लेते हुए कृषि पर्यवेक्षक अशोक कुमार पुत्र मम्मराम को रंगे हाथों गिरफ्तार कर लिया। एसीबी टीम आरोपी से पूछताछ कर रही है। एसीबी ने मामले में भ्रष्टाचार निवारण अधिनियम के अंतर्गत प्रकरण दर्ज कर अग्रिम जांच की जाएगी। टीम आरोपी के आवास और ठिकानों पर तलाशी ले रही है।

बच्चों के सामने पति ने पत्नी से मारपीट की

जोधपुर, (कासं)। शहर के महामंदिर थाना क्षेत्र में एक महिला के साथ उसके पति ने मारपीट की। फिर बच्चों के सामने ही अश्लीलतापूर्वक व्यवहार कर डाला। पीड़िता ने अपने पति, सास ससुर और जेट के खिलाफ इस बारे में मामला दर्ज करवाया है। पुलिस में शुक्रवार को मामला दर्ज हुआ। आज पौडिता के मजिस्ट्रेट के समक्ष बयान करवाए गए हैं। इस घटना का एक वीडियो भी वायरल होने की बात सामने आई है। थानाधिकारी मांगीलाल ने बताया कि 28 साल की महिला की तरफ से शुक्रवार को रिपोर्ट दी गई। इसमें बताया कि उसके पति कन्हैयालाल के साथ सास ससुर और जेट ने मारपीट की। पति ने बच्चों के सामने ही अश्लीलता पूर्वक

■ पति हिरासत में, वीडियो भी वायरल होने की बात आई सामने

व्यवहार कर डाला। इस पर पुलिस ने जेजे एक्ट के साथ अप्राकृतिक कृत्य सहित मारपीट, दुर्बल प्रताड़ना का केस दर्ज किया। थानाधिकारी मांगीलाल विश्रॉई ने बताया कि पौडिता के आज मजिस्ट्रेट के समक्ष 164 में बयान करवाए गए हैं। अठाम जांच की जा रही है। पति को हिरासत में लेकर पूछताछ चल रही है। उक्त प्रकरण में वीडियो भी वायरल होने की बात आज सामने आई है, जिस पर भी पुलिस जांच में जुटी है।

पिता संग फिल्म देखने पहुंची युवती से अभद्र व्यवहार

जोधपुर, (कासं)। अपने पिता के साथ फिल्म देखने पहुंची एक युवती से देर रात हाईकोर्ट रोड स्थित एक सिनेमा घर में अभद्र व्यवहार किया गया। युवती ने गलत तरीके से छूने का आरोप लगाया है और लज्जा भंग में इस बाबत उदयमंदिर थाने में रिपोर्ट दी। पुलिस ने रात में ही एक युवक को पकड़ा। जोकि आरपीएफ का कांस्टेबल है, उसका साथी लॉंगरी भागने में सफल हो गया। पुलिस ने कांस्टेबल को शांतिभंग के आरोप में पकड़ा है। थानाधिकारी प्रेमदान ने बताया कि एक युवती रात को अपने पिता के साथ

पुराना हाईकोर्ट रोड स्थित सिनेमा हॉल में पिक्चर देखने आई थी। फिल्म समाप्त से दस मिनट पहले युवती से छेड़छाड़ हो गई। युवती ने विरोध जताया और फिर पुलिस तक सूचना मिलने पर वहां पहुंची। थानाधिकारी ने बताया कि युवती ने दो युवकों पर लज्जाभंग का आरोप लगाते हुए रिपोर्ट दी। इस पर रात में एक युवक उदयप्रदेश के सत्यप्रकाश को शांतिभंग में पकड़ा गया। वह आरपीएफ में कांस्टेबल है, उसके साथ वाला आरपीएफ में लॉंगरी बताया जाता है। जोकि फरार हो गया।

महिला अभियांत्रिकी महाविद्यालय, अजमेर

राजस्थान सरकार का स्वायत्तशासी संस्थान
WOMEN ENGINEERING COLLEGE, AJMER
AN AUTONOMOUS INSTITUTE OF GOVERNMENT OF RAJASTHAN
Nasirabad Road, Makhpurra, Ajmer - 305002 (Rajasthan)
Website: www.gweca.ac.in, E-mail: proctor@gweca.ac.in, Ph. No: 0145-289553, Fax No: 0145-2895102
No. WECA/2023-24/Proctor/15 Date: 09.09.2023

वी.टेक. प्रथम वर्ष एवं द्वितीय वर्ष में रिक्त सीटों पर सीधे प्रवेश (सत्र 2023-24)
महिला अभियांत्रिकी महाविद्यालय, बीकानेर तकनीकी विश्वविद्यालय, बीकानेर का संयुक्त महाविद्यालय है। बी.टेक. प्रथम वर्ष में सितंबर 2023 एवं द्वितीय वर्ष में सितंबर 2023 के दिना निर्देशानुसार रिक्त सीटों पर सीधे प्रवेश (सत्र 2023-24) की प्रक्रिया संचालित है।

Course	Activity	Date	Fee detail per Semester	Hostel Fee per Semester
B.Tech. I Year	आवेदन एवं पंजीयन शुल्क (₹. 295/-) जमा कराने की अंतिम तिथि	11.09.2023-13.09.2023	32500/- (for details visit college website)	23600/- (for SC Students)
	प्रवेश काउन्सलिंग दिनांक व समय	15.09.2023 at 10.00 AM		
B.Tech. II Year	आवेदन एवं पंजीयन शुल्क (₹. 1000/-) जमा कराने की अंतिम तिथि	09.09.2023-13.09.2023	32500/- (for details visit college website)	23600/- (for SC Students)
	प्रवेश काउन्सलिंग दिनांक	13.09.2023		

1. अग्रणी महाविद्यालय की वेबसाइट www.gweca.ac.in से आवेदन फॉर्म डाउनलोड कर, उसे महाविद्यालय में proctor@gweca.ac.in मेल पर प्रेषित कर सकते हैं अथवा महाविद्यालय में भी आकर भी आवेदन कर सकते हैं। 2. अग्रणी को सीट आवेदन के लिए अतिरिक्त रूप से उपरोक्त दिनांक को महाविद्यालय में उपस्थित होना अनिवार्य है। सीट आवेदन अग्रणी को निवारित क्रीस एवं मूल सत्यापन उसी समय जमा करवाना है।

महाविद्यालय में एम.सी.ए. तथा एम.टेक. कार्यक्रम में भी प्रवेश प्रक्रिया संचालित है।

सम्पर्क सूत्र - 9829149706, 9828464454, 9829801523

प्राचार्य